

श्री ५ को सरकार

गृह-पञ्चायत मन्त्रालय

श्री ५ को सरकारले बनाएको तल लेखिएबमोजिमको गाउँ-पञ्चायत (निर्वाचन) (तेस्रो संशोधन) नियमावली, २०२३ सर्वसाधारणको जानकारीको निमित्त प्रकाशित गरिएको छ ।

गाउँ-पञ्चायत (निर्वाचन) (तेस्रो संशोधन) नियमावली, २०२३

गाउँ-पञ्चायत (निर्वाचन) नियमावली, २०२० (यसपछि मूल नियमावली भनिएको) मा संशोधन गर्नु बाञ्छनीय भएकोले,

गाउँ-पञ्चायत ऐन, २०१८ को दफा ७५ ले दिएको अधिकार प्रयोग गरी श्री ५ को सरकारले देहायका नियमहरू बनाएको छः-

१. संक्षिप्त नाम र प्रारम्भः- (१) यो नियमहरूको नाम "गाउँ-पञ्चायत (निर्वाचन) (तेस्रो संशोधन) नियमावली, २०२३" रहेको छ ।
(२) यो नियमावली तुरुन्त प्रारम्भ हुने छ ।
२. मूल नियमावलीको नियम २ मा संशोधनः- मूलनियमावलीको नियम २ को खण्ड (ड) मा रहेको "सम्बन्धित जिल्ला-पञ्चायतको सचिव" भन्ने शब्दहरूको सट्टा "सम्बन्धित अञ्चलका अञ्चलाधीश" भन्ने शब्दहरू राखिएको छ ।
३. मूल नियमावलीको नियम ४ मा संशोधनः- मूल नियमावलीको नियम ४ को उप-नियम (१) मा रहेको "सम्बन्धित जिल्ला-पञ्चायतको सचिवले" भन्ने शब्दहरूको सट्टा "सम्बन्धित अञ्चलका अञ्चलाधीशले" भन्ने शब्दहरू राखिएको छ ।
४. मूल नियमावलीको नियम ४२ मा संशोधनः- मूल नियमावलीको नियम ४२ मा रहेको "निर्वाचन अफिसर छेउ" भन्ने शब्दहरूको सट्टा "निर्वाचन अफिसर वा निजले तोकिएको पदाधिकारी छेउ" भन्ने शब्दहरू राखिएको छ ।
५. मूल नियमावलीको नियम ४६ मा संशोधनः- मूल नियमावलीको नियम ४६ को सट्टा देहायको नियम ४६ राखिएको छः-
४६. ट्राइव्युनलमा नजाँदै उजुरीपत्र फिर्ता लिनेः- (१) उजुरवालले आफ्नो उजुरीपत्र फिर्ता लिन चाहेमा सो उजुरीपत्र उपर कारवही गर्न ट्राइव्युनलमा उजुरीपत्र नजाँदै निर्वाचन अफिसर वा निजले तोकिएको पदाधिकारी छेउ दरवास्त दिई फिर्ता लिन सक्ने छ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

262

(२) ट्राइब्युनलमा उजूरीपत्र गैसकेपछि फितरि लिनु परेमा ट्राइब्युनलमा दरखास्त दिई ट्राइब्युनलको इजाजत लिएर मात्र फितरि लिन सकिने छ।

प्राज्ञाले-

रामबहादुर रावल

थी ५ को सरकारको विशेष सचिव।